

॥ ఓం నమో శ్రీకృష్ణాయ ॥

11.07.2024 గురువారం (354వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామిస్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

అథ శ్రీమద్భాగవతే పారమహంస్యాం సంహితాయాం పంచమస్కంధే తృతీయో_ధ్యాయః

శ్రీశుక ఉవాచ

నాభిరపత్యకామో_ప్రజయా మేరుదేవ్యా భగవంతం

యజ్ఞపురుషమవహితాత్మాయజత

॥ 5-3-1 ॥

తస్య హ వావ శ్రద్ధయా విశుద్ధభావేన యజతః ప్రవర్ణేషు

ప్రచరత్సు ద్రవ్యదేశకాలమంత్రర్షిగ్దక్షిణావిధానయోగో

పపత్త్వా దురధిగమో_పి భగవాన్ భాగవతవాత్సల్యతయా

సుప్రతీక ఆత్మానమపరాజితం నిజజనాభిప్రేతార్థ

విధిత్సయా గృహీతహృదయో హృదయంగమం మనోనయనానందనా

వయవాభిరామమావిశ్వకార

॥ 5-3-2 ॥

అథ హ తమావిష్కృతభుజయుగలద్వయం హిరణ్మయం పురుషవిశేషం

కపిశకౌశేయాంబరధరమురసి విలసచ్ఛ్రీవత్సలలామం

దరవరవనరుహవనమాలాచ్ఛూర్యమృతమణిగదాదిభిరుపలక్షితం

స్ఫుటకిరణప్రవరముకుటకుండలకటకకటిసూత్రహారకేయూర

నూపురాద్యంగభూషణవిభూషితమృత్విక్సదస్యగృహపతయో_ధనా

ఇవోత్తమధనముపలభ్య సబహుమానమర్హణేనావనతశీర్షాణ

ఉపతస్థుః

॥ 5-3-3 ॥

ఋత్విజ ఊచుః

అర్హసి ముహురర్హత్తమార్హణమస్మాకమనుపథానాం నమో నమ

ఇత్యేతావత్సదుపశిక్షితం కో_ర్హతి పుమాన్ ప్రకృతిగుణ

వ్యతికరమతిరసీశ ఈశ్వరస్య పరస్య ప్రకృతిపురుషయో

రర్వాక్తనాభిర్నామరూపాకృతిభీ రూపనిరూపణం

॥ 5-3-4 ॥

సకలజననికాయవృజిననిరసనశివతమప్రవర

గుణగణైకదేశకథనాదృతే

॥ 5-3-5 ॥

పరిజనానురాగవిరచితశబలసంశబ్దసలిలసిత

కిసలయతులసికాదూర్వాంకురైరపి సంభృతయా సపర్యయా

కిల పరమ పరితుష్యసి

॥ 5-3-6 ॥

అథానయాపి న భవత ఇజ్యయోరుభారభరయా సముచిత

మర్థమిహోపలభామహే

॥ 5-3-7 ॥

ఆత్మన ఏవానుసవనమంజసావ్యతిరేకేణ బోభూయమా

నాశేషపురుషార్థస్వరూపస్య కింతు నాథాశిష

ఆశాసానానామేతదభిసంరాధనమాత్రం భవితుమర్హతి

॥ 5-3-8 ॥

తద్యథా బాలిశానాం స్వయమాత్మనః శ్రేయః పరమవిదుషాం

పరమ పరమపురుష ప్రకర్షకరుణయా స్వమహిమానం

చాపవర్గాఖ్యముపకల్పయిష్యన్ స్వయం నాపచిత

ఏవేతరవదిహోపలక్షితః

॥ 5-3-9 ॥

అథాయమేవ వరో హ్యర్హత్తమ యర్హి బర్హిషి రాజర్షేర్వరదర్షభో

భవాన్ నిజపురుషేక్షణవిషయ ఆసీత్

॥ 5-3-10 ॥

అసంగనిశితజ్ఞానానలవిధూతాశేషమలానాం

భవత్స్వభావానామాత్మారామాణాం మునీనామనవరత

పరిగుణితగుణగణపరమమంగలాయనగుణగణ

కథనోఽసి

॥ 5-3-11 ॥

అథ కథంచితృ^౨లనక్షుత్పతనజృంభణదురవస్థానాదిషు
 వివశానాం నః స్మరణాయ జ్వరమరణదశాయామపి సకల
 కశృలనిరసనాని తవ గుణకృతనామధేయాని
 వచనగోచరాణి భవంతు

॥ 5-3-12 ॥

కించాయం రాజర్షిరపత్యకామః ప్రజాం భవాదృశీమాశాసాన
 ఈశ్వరమాశిషాం స్వర్గాపవర్గయోరపి భవంతముపధావతి
 ప్రజాయామర్థప్రత్యయో ధనదమివాధనః ఫలీకరణం

॥ 5-3-13 ॥

కో వా ఇహ తే^౨ పరాజితో^౨ పరాజితయా మాయయా
 నవసితపదవ్యానావృతమతిర్విషయవిషరయానావృత
 ప్రకృతిరనుపాసితమహచ్ఛరణః

॥ 5-3-14 ॥

యదు హ వావ తవ పునరదభ్రకర్తరిహ సమాహూత
 స్తత్రార్థధియాం మందానాం నస్తద్యద్దేవహేలనం దేవదేవార్హసి
 సామ్యేన సర్వాన్ ప్రతివోఢుమవిదుషాం

॥ 5-3-15 ॥

శ్రీశుక ఉవాచ

ఇతి నిగదేనాభిష్టాయమానో భగవాననిమిషర్షభో
 వర్షధరాభివాదితాభివందితచరణః సదయమిదమాహ

॥ 5-3-16 ॥

శ్రీభగవానువాచ

అహో బతాహమృషయో భవద్భిరవితథగీర్భిర్వరమసులభ
 మభియాచితో యదముష్యాత్మజో మయా సదృశో భూయాదితి
 మమాహమేవాభిరూపః కైవల్యాదథాపి బ్రహ్మవాదో న మృషా
 భవితుమర్హతి మమైవ హి ముఖం యద్విజదేవకులం

॥ 5-3-17 ॥

తత ఆగ్నీద్రియేం^౨ శకలయావతరిష్యామ్యాత్మతుల్య
 మనుపలభమానః

॥ 5-3-18 ॥

శ్రీశుక ఉవాచ

ఇతి నిశామయంత్యా మేరుదేవ్యాః పతిమభిధాయా
స్తర్దధే భగవాన్

॥ 5-3-19 ॥

బర్హిషి తస్మిన్నేవ విష్ణుదత్త భగవాన్ పరమర్షిభిః
ప్రసాదితో నాభేః ప్రియచిక్రీర్షయా తదవరోధాయనే
మేరుదేవ్యాం ధర్మాన్ దర్శయితుకామో వాతరశనానాం
శ్రమణానామృషీణామూర్ధ్వమంధినాం శుక్లయా
తనువావతతార

॥ 5-3-20 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే తృతీయో_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే చతుర్థో_ధ్యాయః

శ్రీశుక ఉవాచ

అథ హ తముత్పత్త్యైవాభివ్యజ్యమానభగవల్లక్షణం
సామ్యోపశమవైరాగ్యైశ్వర్యమహావిభూతిభిరనుదిన
మేధమానానుభావం ప్రకృతయః ప్రజా బ్రాహ్మణా
దేవతాశ్చావనితలసమవనాయాతితరాం జగృధుః

॥ 5-4-1 ॥

తస్య హ వా ఇత్థం వర్జ్మణా వరీయసా బృహచ్ఛోకేన
చౌజసా బలేన శ్రియా యశసా వీర్యశౌర్యాభ్యాం చ
పితా ఋషభ ఇతీదం నామ చకార

॥ 5-4-2 ॥

తస్య హింద్రః స్పర్ధమానో భగవాన్ వర్షే న వవర్ష
తదవధార్య భగవాన్ ఋషభదేవో యోగేశ్వరః
ప్రహస్యాత్మయోగమాయయా స్వవర్షమజనాభం
నామాభ్యవర్షత్

॥ 5-4-3 ॥

నాభిస్తు యథాభిలషితం సుప్రజస్త్వమవరుధ్యాతి
 ప్రమోదభరవిహ్వలో గద్గదాక్షరయా గిరా స్వైరం
 గృహీతనరలోకసధర్మం భగవంతం పురాణపురుషం
 మాయావిలసితమతిర్వత్స తాతేతి సానురాగ
 ముపలాలయన్ పరాం నిర్వృతిముపగతః

॥ 5-4-4 ॥

విదితానురాగమాపౌరప్రకృతిజనపదో రాజా
 నాభిరాత్యజం సమయసేతురక్షాయామభిషిచ్య
 బ్రాహ్మణేషూపనిధాయ సహ మేరుదేవ్యా విశాలాయాం
 ప్రసన్ననిపుణేన తపసా సమాధియోగేన
 నరనారాయణాఖ్యం భగవంతం వాసుదేవముపాసీనః
 కాలేన తన్మహిమానమవాప

॥ 5-4-5 ॥

యస్య హ పాండవేయ శ్లోకావుదాహరంతి
 కో ను తత్కర్మ రాజర్షేర్నాభేరన్వాచరేత్పుమాన్
 అపత్యతామగాద్యస్య హరిః శుద్ధేన కర్మణా

॥ 5-4-6 ॥

బ్రహ్మణ్యోఽన్యః కుతో నాభేర్విప్రా మంగలపూజితాః
 యస్య బర్హిషి యజ్ఞేశం దర్శయామాసురోజసా

॥ 5-4-7 ॥

అథ హ భగవాన్ ఋషభదేవః స్వవర్షం కర్మక్షేత్ర
 మనుమన్యమానః ప్రదర్శితగురుకులవాసో లబ్ధవరై
 ర్గురుభిరనుజ్ఞాతో గృహమేధినాం ధర్మాననుశిక్షమాణో
 జయంత్యామింద్రదత్తాయాముభయలక్షణం కర్మ
 సమామ్నాయామ్నాతమభియుంజన్నాత్మజానామాత్మసమానానాం
 శతం జనయామాస

॥ 5-4-8 ॥

యేషాం ఖలు మహాయోగీ భరతో జ్యేష్ఠః శ్రేష్ఠగుణ
 ఆసీద్యేనేదం వర్షం భారతమితి వృషదిశంతి

॥ 5-4-9 ॥

తమను కుశావర్త ఇలావర్తో బ్రహ్మవర్తో మలయః కేతుర్భద్రసేన
ఇంద్రస్పృగ్విదర్భః కీకట ఇతి నవ నవతిప్రధానాః

|| 5-4-10 ||

కవిర్హరిరంతరిక్షః ప్రబుద్ధః పిప్పలాయనః
ఆవిర్హోత్తో_థ ద్రుమిలశ్చమసః కరభాజనః

|| 5-4-11 ||

ఇతి భాగవతధర్మదర్శనా నవ మహాభాగవతాస్తేషాం
సుచరితం భగవన్ మహిమోపబృంహితం వసుదేవనారదసంవాద
ముపశమాయనముపరిష్టాద్వర్ణయిష్యామః

|| 5-4-12 ||

యవీయాంస ఏకాశీతిర్జాయంతేయాః పితురాదేశకరా
మహాశాలీనా మహాశ్రోత్రియా యజ్ఞశీలాః కర్మవిశుద్ధా
బ్రాహ్మణా బభూవుః

|| 5-4-13 ||

భగవాన్ ఋషభసంజ్ఞ ఆత్మతంత్రః స్వయం నిత్యనివృత్తానర్థ
పరంపరః కేవలానందానుభవ ఈశ్వర ఏవ విపరీతవత్కర్మా
ణ్యారభమాణః కాలేనానుగతం ధర్మమాచరణేనోపశిక్షయ
న్నతద్విదాం సమ ఉపశాంతో మైత్రః కారుణికో ధర్మార్థయశః
ప్రజానందామృతావరోధేన గృహేషు లోకం నియమయత్

|| 5-4-14 ||

యద్యచ్ఛ్రీర్షణ్యాచరితం తత్తదనువర్తతే లోకః

|| 5-4-15 ||

యద్యపి స్వవిదితం సకలధర్మం బ్రాహ్మం గుహ్యం బ్రాహ్మణై
ర్దర్శితమార్గేణ సామాదిభిరుపాయైర్జ్ఞనతామనుశశాస

|| 5-4-16 ||

ద్రవ్యదేశకాలవయఃశ్రద్ధర్షిగ్విధోద్దేశోపచితైః
సర్వైరపి క్రతుభిర్యథోపదేశం శతకృత్వ ఇయాజ

|| 5-4-17 ||

భగవతర్షభేణ పరిరక్ష్యమాణ ఏతస్మిన్ వర్షే న కశ్చన

పురుషో వాంఛత్యవిద్యమానమివాత్మనోఽన్యస్మాత్

కథంచన కిమపి కర్ణిచిదవేక్షతే భర్తర్యనుసవనం

విజృంభితస్నేహోతిశయమంతరేణ

|| 5-4-18 ||

స కదాచిదటమానో భగవాన్ ఋషభో బ్రహ్మీవర్తగతో

బ్రహ్మర్షిప్రవరసభాయాం ప్రజానాం నిశామయంతీనా

మాత్మజానవహితాత్మనః ప్రశ్రయప్రణయభరసుయంత్రితా

నప్యపశిక్షయన్నితి హోవాచ

|| 5-4-19 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే చతుర్థోఽధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |

తత్సర్వం క్షమ్యతాం దేవ నారాయణ నమోఽస్తుతే||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |

కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ |

శ్రీవేంకటనివాసాయ శ్రీనివాసాయ మంగళమ్

